

अंतिम छोर मुकड़ेगा तक पहुंचा प्रशासन शिविर में सैकड़ों ग्रामीण हुए लागावित



खबर संक्षेप

जिला कांग्रेस कमेटी में महामंत्री बने परमेश्वर

जशपुरनगर। जिला कांग्रेस कमेटी में संगठन को मजबूत करने की दिशा में महत्वपूर्ण निर्णय लेते हुए परमेश्वर भगत को जिला महामंत्री नियुक्त किया गया है। उनकी नियुक्ति के बाद कांग्रेस कार्यकर्ताओं में उत्साह का माहौल है। लंबे समय से संगठन और क्षेत्रीय राजनीति में सक्रिय भूमिका निभाने वाले परमेश्वर भगत को उनके अनुभव और सक्रियता को देखते हुए यह जिम्मेदारी सौंपी गई है। परमेश्वर भगत इससे पहले मनोरा ब्लॉक कांग्रेस कमेटी के अध्यक्ष के रूप में संगठन की जिम्मेदारी संभाल चुके हैं। उनके कार्यकाल में ब्लॉक स्तर पर पार्टी की गतिविधियों को गति मिली और कार्यकर्ताओं के बीच संगठनात्मक समन्वय मजबूत हुआ। वर्तमान में वे जनपद पंचायत मनोरा के अध्यक्ष भी हैं और क्षेत्र में विकास कार्यों के साथ-साथ जनसंपर्क में सक्रिय भूमिका निभा रहे हैं। जिला कांग्रेस कमेटी में महामंत्री की जिम्मेदारी मिलने पर परमेश्वर भगत ने पार्टी के शीर्ष नेतृत्व के प्रति आभार व्यक्त किया।

जिला अधिवक्ता संघ ने दी जैन को श्रद्धांजलि

जशपुरनगर। जिला अधिवक्ता संघ जशपुर द्वारा वरिष्ठ समाजसेवी एवं लोकतंत्र सेनानी स्वर्गीय महावीर प्रसाद जैन के निधन पर शुकुवार को शोक सभा आयोजित कर श्रद्धांजलि अर्पित की गई। संघ के सदस्य अधिवक्ता देवेन्द्र कुमार जैन के पिता महावीर प्रसाद जैन का 5 मार्च 2026 को आकस्मिक निधन हो गया था। उनके निधन से जशपुर सहित पूरे क्षेत्र में शोक की लहर है। जिला अधिवक्ता संघ ने शोक प्रस्ताव पारित करते हुए दिवंगत आत्मा की शांति के लिए दो मिनट का मौन रखा तथा ईश्वर से प्रार्थना की कि वे दिवंगत आत्मा को शांति और शोकाकुल परिवार को इस दुख की घड़ी को सहन करने की शक्ति प्रदान करें। इस दौरान संघ ने यह भी निष्कर्ष लिया कि, शोक प्रस्ताव की एक प्रति दिवंगत के परिजनों को भेजी जाएगी। इस अवसर पर अध्यक्ष ओमप्रकाश साय, वरिष्ठ उपाध्यक्ष जनार्दन प्रसाद सिन्हा, कनिष्ठ उपाध्यक्ष दीपिका कुजूर, सचिव सत्यप्रकाश तिवारी, सह सचिव सूरज चौरसिया, कोषाध्यक्ष सुचेन्द्र कुमार सिंह, ग्रंथपाल गोपाल प्रसाद रवानी एवं सांस्कृतिक व क्रीड़ा सचिव सत्येन्द्र जोन्हे सहित अधिवक्ता उपस्थित रहे।

छत्तीसगढ़ राज्य ओपन स्कूल परीक्षा 16 से बलरामपुर

छत्तीसगढ़ राज्य ओपन हाईस्कूल एवं हायर सेकेण्डरी स्कूल परीक्षा 16 मार्च से 8 अप्रैल तक प्रातः 8.30 से 11.45 बजे तक आयोजित होगी। परीक्षा के सफल संचालन के लिए जिले में 7 परीक्षा केन्द्र बनाए गए हैं। जिसके अंतर्गत स्वामी आत्मानंद उल्कृष्ट (हिन्दी माध्यम) विद्यालय बलरामपुर, शासकीय उच्चतर माध्यमिक विद्यालय रामानुजगंज, शासकीय बालक उच्चतर माध्यमिक विद्यालय शंकरगढ़, शासकीय बालक उच्चतर माध्यमिक विद्यालय राजपुर, शासकीय उच्चतर माध्यमिक विद्यालय वाडुफनगर, शासकीय उच्चतर माध्यमिक विद्यालय कुसमी को परीक्षा केन्द्र बनाया गया है। परीक्षा के लिए कलेक्टर राजेन्द्र कटारा द्वारा उड़नदस्ता दल का भी गठन किया गया है। कलेक्टर द्वारा जारी आदेश में सम्बन्धित अनुभाग लिए एसडीएम को दल प्रभारी एवं बीईओ व महिला एवं बाल विकास विभाग की पर्यवेक्षक को सदैव बनाया गया है।

ग्राम पंचायत हल्दीझरिया में सुशासन शिविर

मुख्यमंत्री के नेतृत्व में प्रदेश में हो रहा चहुंमुखी विकास: सालिक

हरिभूमि न्यूज | पथलगांव

महत्वाकांक्षी शासकीय योजनाओं के प्रभावी क्रियान्वयन तथा विभिन्न विभागों की योजनाओं के संतुष्टिकरण के उद्देश्य से विकासखंड स्तरीय सुशासन शिविर का आयोजन ग्राम पंचायत खड़ा माया के हल्दीझरिया में किया गया। शिविर में ग्रामीणों की समस्याओं के समाधान, शासकीय योजनाओं की जानकारी और लाभ दिलाने पर विशेष जोर दिया गया। कार्यक्रम में मुख्य अतिथि के रूप में जिला पंचायत जशपुर के अध्यक्ष सालिक साय उपस्थित रहे। सालिक साय ने कहा कि, शासन की मंशा है कि प्रत्येक पात्र व्यक्ति तक सरकारी योजनाओं का लाभ पहुंचे। सुशासन शिविर के माध्यम



से ग्रामीणों की समस्याओं का मौके पर समाधान कर उन्हें योजनाओं से जोड़ा जा रहा है। उन्होंने कहा कि, प्रदेश के मुख्यमंत्री विष्णुदेव साय के नेतृत्व में पूरे प्रदेश भर में तेजी से विकास किया जा रहा है, सड़क, शिक्षा, बिजली, पेयजल, चिलित्सा के क्षेत्र में अनेकों विकास कार्य तेजी से किए जा रहे हैं।

25 आमुष्मान व 13 हितगाहियों के आधार कार्ड बनाए गए

शिविर में 25 आमुष्मान कार्ड बनाकर वितरण किया गया एवं 13 आधार कार्ड बनवाया गया साथ ही जल्द आवास पूर्ण करने वाले हितगाहियों को प्रमाण-पत्र प्रदान किया गया। शिविर स्थल में प्राप्त पेशन के आवेदनों को स्वीकृत कर प्रमाण-पत्र दिया गया एवं स्थल पर ही तीन हितगाहियों को राशन कार्ड बनाकर वितरित किया गया। पथलगांव जनपद पंचायत के सीईओ केके श्रीवास ने बताया कि, राज्य के योजनाओं को ज्यादा से ज्यादा ग्रामीणों तक पहुंचाने के मकसद से सभी पंचायतों में सुशासन शिविर लगाया जा रहा है। ग्रामीण अपनी आवेदन लेकर शिविर में पहुंच रहे हैं, जहां उनका निराकरण किया जा रहा है।

मुख्यमंत्री बिजली बिल भुगतान समाधान योजना 2026 लागू जरूरतमंद परिवारों को मिल रहा शासन की योजनाओं का लाभ

जशपुरनगर। छत्तीसगढ़ शासन ने राज्य के बिजली उपभोक्ताओं को बड़ी राहत देते हुए मुख्यमंत्री बिजली बिल भुगतान समाधान योजना 2026 लागू किया है। छत्तीसगढ़ स्टेट पॉवर डिस्ट्रीब्यूशन कंपनी लिमिटेड द्वारा संचालित इस योजना के तहत बीपीएल, घरेलू तथा कृषि श्रेणी के बकायेदार उपभोक्ताओं को बिजली बिल की मूल राशि और अधिभार में विशेष छूट प्रदान की जा रही है। यह योजना 30 जून 2026 तक प्रभावी रहेगी। योजना का उद्देश्य लंबे समय से लंबित बिजली बिलों का समाधान करना तथा उपभोक्ताओं को आर्थिक राहत प्रदान करना है। योजना के माध्यम से उपभोक्ताओं को सरचार्ज में 100 प्रतिशत तक छूट तथा मूल बकाया राशि में भी श्रेणी के अनुसार राहत दी जाएगी, जिससे वे आसानी से अपने बकाया बिजली बिल का भुगतान कर सकें।

निष्क्रिय उपभोक्ताओं को विशेष राहत

योजना में उन उपभोक्ताओं को भी राहत दी गई है, जिनका बिजली कनेक्शन 31 मार्च 2023 से पूर्व कट चुका है। बीपीएल उपभोक्ताओं को मूल राशि में 75 प्रतिशत तथा अधिभार में 100 प्रतिशत छूट दी जाएगी। घरेलू और कृषि उपभोक्ताओं को मूल राशि में 50 प्रतिशत तथा अधिभार में 100 प्रतिशत छूट मिलेगी।

सक्रिय उपभोक्ताओं को भी मिलेगा लाभ

जिन उपभोक्ताओं का कनेक्शन वर्तमान में चालू है, उन्हें भी योजना के तहत राहत प्रदान की जाएगी। सक्रिय बीपीएल उपभोक्ता यदि 5 वर्ष से अधिक पुराने बकाया का भुगतान करते हैं तो उन्हें मूल राशि में 75 प्रतिशत छूट, जबकि 1 से 5 वर्ष के बकाया पर 50 प्रतिशत छूट मिलेगी। अधिभार में 100 प्रतिशत छूट प्रदान की जाएगी। सक्रिय घरेलू एवं कृषि उपभोक्ता एकमुश्त भुगतान करने पर मूल राशि में 10 प्रतिशत छूट, जबकि किस्तों में भुगतान करने पर 5 प्रतिशत तक छूट प्राप्त कर सकेंगे। इन श्रेणियों को भी अधिभार में 100 प्रतिशत छूट मिलेगी।

किस्तों में भुगतान की सुविधा

योजना के तहत सक्रिय उपभोक्ताओं को छूट के बाद बची राशि का भुगतान आसान किस्तों में करने की सुविधा दी गई है। बीपीएल उपभोक्ता बकाया राशि के अनुसार 40 से 60 किस्तों में भुगतान कर सकते हैं। घरेलू एवं कृषि उपभोक्ता भुगतान के अलावा तीन या छह मासिक किस्तों में भी राशि जमा कर सकते हैं।

मोर बिजली ऐप से आसान पंजीकरण

निष्क्रिय उपभोक्ताओं को इस योजना का लाभ लेने के लिए अलग से पंजीकरण कराने की आवश्यकता नहीं होगी। उन्हें सिस्टम के माध्यम से स्वतः लाभ मिल जाएगा। वहीं सक्रिय उपभोक्ताओं को मोर बिजली ऐप के माध्यम से या नजदीकी वितरण केंद्र, उप सभाग कार्यालय में जाकर ऑनलाइन पंजीकरण कराना होगा।

पीएम ने जारी की किसान सम्मान निधि की 22वीं किस्त



जशपुरनगर। प्रधानमंत्री नरेंद्र मोदी ने असम के गुवाहाटी से प्रधानमंत्री किसान सम्मान निधि योजना की 22वीं किस्त का देशव्यापी हस्तांतरण किया। इस ऐतिहासिक पल का सीधा प्रसारण जशपुर जिले के कृषि विज्ञान केंद्र डुमरबहार में आयोजित किया गया, जिसमें जिला पंचायत अध्यक्ष सालिक साय मुख्य अतिथि के रूप में सम्मिलित हुए। इस दौरान देशभर के करोड़ों किसानों के खातों में कुल 18 हजार 640 करोड़ रुपए की राशि डिजिटल माध्यम से भेजी गई। इसी कड़ी में जशपुर जिले के कुल 76 हजार 106 पंजीकृत कुषकों के बैंक खातों में 14.32 करोड़ रुपए की धनराशि सीधे हस्तांतरित की गई। इस आर्थिक मदद से रबी सीजन की खेती कर रहे किसानों को खाद, बीज और अन्य कृषि कार्यों में बड़ी राहत मिलेगी।

ई-केवाईसी और तकनीकी बारीकियों पर चर्चा

कार्यक्रम के दौरान कृषि वैज्ञानिकों और विभाग के अधिकारियों ने किसानों को योजना की बारीकियों से अवगत कराया। मुख्य रूप से किसानों को बताया गया कि, प्रतिवर्ष मिलने वाली 6 हजार रुपए की सहायता कैसे उनके ख्यालबख्त का आधार बन रही है। ई-केवाईसी, आधार लिंकिंग और बैंक खाता सत्यापन की प्रक्रिया समझाई गई, ताकि किसी भी किसान की किस्त तकनीकी कारणों से न रुके। यदि किसी किसान को किस्त प्राप्त नहीं हो रही है, तो उन्हें संबंधित पोर्टल या कृषि विभाग से संपर्क करने की सलाह दी गई।

वैज्ञानिकों ने दिया उन्नत खेती का मंत्र

कृषि विज्ञान केंद्र के वरिष्ठ वैज्ञानिक एवं प्रमुख राकेश कुमार भगत ने केंद्र में संचालित विभिन्न गतिविधियों की जानकारी दी। उन्होंने रबी फसलों के प्रबंधन और आधुनिक कृषि तकनीकों को अपनाने पर जोर दिया। कार्यक्रम में उपस्थित अन्य वैज्ञानिकों डॉ. छापल, डॉ. नागेन्द्र कुमार, मनोज वर्मा ने किसानों की शंकाओं का मौके पर ही समाधान किया। मुख्य अतिथि जिला पंचायत सालिक साय ने कहा कि, भारत सरकार किसानों को सशक्त और समृद्ध बनाने के लिए निरंतर कार्य कर रही है। कार्यक्रम के अंत में अतिथियों ने केंद्र में लागू महत्त्वपूर्ण प्रदर्शनी और महिला स्व-सहायता समूहों द्वारा लगाए गए स्टालों का अवलोकन किया। स्थानीय उत्पादों और महिलाओं के उद्यमिता कौशल की अतिथियों ने जमकर प्रशंसा की।

जशपुरनगर। मुख्यमंत्री विष्णुदेव साय के नेतृत्व में जशपुर जिले में शासन की जनकल्याणकारी योजनाओं का लाभ जरूरतमंद परिवारों तक लगातार पहुंच रहा है। इसी कड़ी में दुलदुला विकासखंड की सुनेमा बाई के परिवार को प्रधानमंत्री आवास योजना के तहत पक्का घर मिलने से बड़ी राहत मिली है। सुनेमा बाई बताती हैं कि, उनके परिवार को प्रधानमंत्री आवास योजना के अंतर्गत आवास स्वीकृत हुआ है, और घर का निर्माण कार्य जारी है। घर की छत ढलाई का काम पूरा हो चुका है और जल्द ही उनका परिवार अपने नए पक्के घर में रहने लगेगा। पक्का घर बनने से अब बारिश और अन्य परेशानियों से काफी राहत मिलेगी और परिवार को सुरक्षित रहने की सुविधा मिलेगी। उन्होंने बताया कि शासन की अन्य योजनाओं का लाभ भी उन्हें मिल रहा है। महतारी वंदन योजना के तहत हर माह एक हजार रुपये की सहायता मिल रही है। साथ ही राशन कार्ड के माध्यम से निशुल्क चावल मिल रहा है। परिवार को प्रधानमंत्री उज्वला योजना के तहत गैस कनेक्शन और आयुष्मान

भारत योजना के तहत स्वास्थ्य सुविधा का लाभ भी मिल रहा है। सुनेमा बाई ने बताया कि, शासन की इन योजनाओं से उनके परिवार को काफी सहारा मिला है। पक्का घर बनने से उनका सपना पूरा हो रहा है और परिवार के जीवन में खुशहाली आई है। उन्होंने इसके लिए सरकार के प्रति आभार जताया। जिले में केंद्र और राज्य सरकार की योजनाओं का लाभ मिलने से कई जरूरतमंद परिवारों के जीवन में सकारात्मक बदलाव आ रहा है।

पुलिस सैलरी पैकेज बना दिवंगत आरक्षक के परिवार का सहारा

जशपुरनगर। छत्तीसगढ़ शासन की महत्वाकांक्षी "पुलिस सैलरी पैकेज" योजना के तहत जशपुर जिले के रक्षित केंद्र में पदस्थ रहे दिवंगत आरक्षक स्व. रमेश बड़ा के परिवार को बड़ी आर्थिक सहायता प्रदान की गई है। योजना के अंतर्गत उनकी पत्नी सोलमा बाई को भारतीय स्टेट बैंक के माध्यम से 1 करोड़ रुपए की जीवन बीमा सहायता राशि प्रदान की गई।



उत्प्रेक्षनीय है कि स्व. रमेश बड़ा की 6 अगस्त 2025 को दुर्घटना में आकस्मिक मृत्यु हो गई थी। उस समय वे रक्षित केंद्र जशपुर में पदस्थ थे। स्व. रमेश बड़ा ने 8 जनवरी 1995 को अविभाजित मध्यप्रदेश के गुना जिले से आरक्षक के रूप में पुलिस सेवा प्रारंभ की थी और लंबे समय तक विभाग में सेवाएं दीं। योजना के अंतर्गत आवश्यक प्रक्रिया पूर्ण होने के पश्चात पुलिस अधीक्षक कार्यालय जशपुर में आयोजित कार्यक्रम में डीआईजी एवं वरिष्ठ पुलिस अधीक्षक जशपुर डॉ. लाल उमेश सिंह तथा अतिरिक्त पुलिस अधीक्षक

अधोशेखर भगवान राम महाविभूति स्थल का स्थापना दिवस



जशपुरनगर। जशपुर जिले के गम्हरिया स्थित वामदेव नगर अधोरपीठ में आगामी 15 और 16 मार्च को परमपूज्य अधोशेखर भगवान राम महाविभूति स्थल का 27वां स्थापना दिवस समारोह अत्यंत श्रद्धा और भक्तिपूर्ण वातावरण में मनाया जाएगा। बाबा भगवान राम ट्रस्ट, सर्वेश्वरी समूह एवं अधोर परिषद ट्रस्ट द्वारा आयोजित इस दो दिवसीय समारोह में धार्मिक अनुष्ठानों के साथ-साथ जनसेवा के प्रकल्प भी आकर्षण का केंद्र रहेंगे।

कार्यक्रम का शुभारंभ 15 मार्च को सुबह 6 बजे 'सफेद' एवं श्रमदान के साथ होगा। इसके पश्चात पूज्यपाद बाबा गुरुपद संभव राम जी द्वारा मंदिर में विशेष पूजन और अधोराचार्य महाराज की आरती संपन्न की जाएगी। आध्यात्मिक ऊर्जा को बढ़ाने के लिए अधोशेखर महाविभूति स्थल पर अष्टयाम संकीर्तन का भी शुभारंभ किया जाएगा। सफलयोगि सद्गुरु का पाठ एवं लघु गोष्ठी-अधोर पीठ की परंपरा के अनुरूप इस वर्ष भी समाज सेवा को प्राथमिकता दी गई है। कार्यक्रम के दौरान 15 मार्च सुबह 10 बजे से निशुल्क चिकित्सा शिविर का आगमन होगा। 16 मार्च सुबह पूजन व आरती के बाद 'सफलयोगि' सद्गुरु का पाठ और लघु गोष्ठी आयोजित की जाएगी। जरूरतमंदों को वृद्ध वितरण का आयोजन-सोमवार दोपहर 3:30 बजे जरूरतमंदों के बीच संकलित वृद्धों का वितरण किया जाएगा। समापन और भजन संध्या 16 मार्च को शाम आरती के पश्चात भव्य भजन-कीर्तन के साथ इस दो दिवसीय महाोत्सव का समापन होगा।

बूट हाउस का ताला तोड़कर हजारों का माल ले उड़े चोर



पथलगांव। पथलगांव थाना क्षेत्र में चोरी की घटनाएं लगातार बढ़ती जा रही हैं, जिससे स्थानीय व्यापारियों और नागरिकों में चिंता का माहौल बन गया है। ताजा मामला तमला क्षेत्र का है, जहां गुरुवार रात अज्ञात चोरों ने श्याम बूट हाउस का ताला तोड़कर हजारों रुपए के जूते-चप्पल और अन्य सामानों पर हाथ साफ कर दिया। जानकारी के अनुसार, दुकान संचालक राहुल अग्रवाल जब सुबह अपनी दुकान खोलने पहुंचे, तो मुख्य दरवाजे का ताला टूटा हुआ मिला और दुकान के अंदर रखा महंगा माल गायब था। घटना की जानकारी मिलते ही आसपास के दुकानदारों में हड़कंप मच गया। राहुल अग्रवाल ने तुरंत पथलगांव थाने पहुंचकर चोरी की लिखित शिकायत दर्ज कराई। पुलिस चोरी के सुराग को ढूँढने में मामले को गंभीरता से लेते हुए

जीवन झरना विकास संस्था ने मनाया महिला दिवस



कांसाबेल। जीवन झरना विकास संस्था कांसाबेल के द्वारा अंतर्राष्ट्रीय महिला दिवस उत्साहपूर्वक मनाया गया। 8 मार्च को जशपुर जिले के पथलगांव ब्लॉक में 3 पंचायत बिरिमडेगा, पेमला, और डुमरबहार में अंतर्राष्ट्रीय महिला दिवस बड़े उत्साह और गरिमा के साथ मनाया गया। यह कार्यक्रम जीवन झरना विकास संस्था, कांसाबेल, सम्बन्धित पंचायत के जनप्रतिनिधि एवं स्व सहायता समूह की महिलाओं के संयुक्त तत्वावधान में आयोजित किया गया। कार्यक्रम में क्षेत्र की महिलाओं, पुरुषों, युवाओं एवं बच्चों की सक्रिय भागीदारी रही। कार्यक्रम की मुख्य अतिथि धनियारो परहा जनपद अध्यक्ष पथलगांव थीं, वहीं विशिष्ट अतिथियों में निर्मला तिकी, जीवन झरना, सुनीता सिंह तथा कमलेश टोपेण सहित सम्बन्धित पंचायत के सरपंच, सचिव वार्ड पंच,

समूह की महिलाएं एवं ग्रामीण भारी संख्या में उपस्थित रहे। कार्यक्रम की शुरुआत जागरूकता रैली के साथ हुई। रैली में महिलाओं एवं ग्रामीणों ने नारी सशक्तिकरण से जुड़े नारों के साथ गांव में जागरूकता फैलाने हुए कार्यक्रम स्थल तक मार्च किया। अतिथियों का स्वगत पुष्पगुच्छ और गीत के माध्यम से किया गया। कार्यक्रम के दौरान विभिन्न सांस्कृतिक प्रस्तुतियों भी दी गईं, जिनमें नागपुरी नृत्य, कर्मा नृत्य,

कव्वाली तथा नागपुरी नुक्कड़ नाटक प्रमुख रहे। इन प्रस्तुतियों के माध्यम से महिलाओं की भूमिका, उनके अधिकार और समाज में उनके योगदान को दर्शाया गया। अतिथियों ने महिलाओं को शिक्षा, आत्मनिर्भरता और सामाजिक नेतृत्व में आगे आने के लिए प्रेरित किया। कार्यक्रम के अंत में सभी अतिथियों को सप्रम भेंट देकर सम्मानित करते हुए आभार व्यक्त किया गया और स्वल्पहार करे साथ कार्यक्रम का समापन किया गया।

सुमित बने जशपुर जिला कांग्रेस उपाध्यक्ष

कोतबा। छत्तीसगढ़ प्रदेश कांग्रेस कमेटी के अनुमोदन और जशपुर जिलाध्यक्ष युद्धी मिंज की अनुशंसा पर जिला कांग्रेस कमेटी की नई कार्यकारिणी की घोषणा कर दी गई है। इस नई टीम में कोतबा के सक्रिय व ऊर्जावान नेता सुमित कुमार शर्मा को जिला उपाध्यक्ष की अहम जिम्मेदारी सौंपी गई है। उनकी इस नियुक्ति को खबर आते ही कोतबा नगर सहित पूरे जिले के कांग्रेस कार्यकर्ताओं, समर्थकों और शुभचिंतकों में ज्वलंत माहौल है। सुमित शर्मा को उपाध्यक्ष बनाए जाने पर स्थानीय नेताओं और युवा वर्ग ने खुशी जाहिर की है। समर्थकों का मानना है कि सुमित शर्मा के राजनीतिक अनुभव और संगठनिक कौशल से जशपुर जिले में कांग्रेस संगठन को नई ऊर्जा और मजबूती मिलेगी।

खबर संक्षेप

शुद्ध पेयजल उपलब्धता के लिए विशेष अभियान 15 से

बलरामपुर। जिले के ग्रामीण क्षेत्रों में ग्रीष्मकाल के दौरान शुद्ध पेयजल की सतत उपलब्धता सुनिश्चित करने के उद्देश्य से 15 मार्च से 15 अप्रैल तक विशेष हैंडपंप संधारण अभियान चलाया जाएगा। इस अभियान के तहत जिले में स्थापित पेयजल स्रोतों की मरम्मत, संधारण और जल की गुणवत्ता की नियमित जांच सुनिश्चित की जाएगी। कार्यपालन अभियंता लोक स्वास्थ्य यांत्रिकी ने संबंधितों को अभियान के दौरान सभी उपखंडों के भंडार गृहों में हैंडपंप संधारण के लिए आवश्यक सामग्री जैसे राइजर पाइप, स्पेयर पार्ट्स तथा पेयजल की शुद्धता के लिए सोडियम हाइपोक्लोराइट पर्याप्त मात्रा में उपलब्ध रखने के निर्देश दिए हैं, ताकि खराब हैंडपंपों की तत्काल मरम्मत की जा सके। साथ ही ग्रामीण क्षेत्रों में स्थापित पेयजल स्रोतों को सोडियम हाइपोक्लोराइट से क्लोरीनेशन किया जाएगा तथा संचालित एकल ग्राम और समूह जल प्रदाय योजनाओं के माध्यम से उपलब्ध कराए जा रहे पेयजल में अंतिम छोर तक क्लोरीन की पर्याप्त मात्रा सुनिश्चित की जाएगी। पेयजल की गुणवत्ता बनाए रखने के लिए हैंडपंपों के पानी की जांच एपटीके (फ्रीड टेस्ट किट) और प्रयोगशाला के माध्यम से कराई जाएगी, जिससे लोगों को सूचित और शुद्ध पेयजल उपलब्ध हो सके।

सरगुजा में घरेलू गैस सिलेंडरों के अवैध भण्डारण पर कार्रवाई

अम्बिकापुर। गैस सिलेंडरों की किल्लत की खबर सामने आने के बाद अवैध रूप से गैस सिलेंडर भंडारण की होड़ मच गई है। गैस एजेंसियों के बाहर लोगों की लंबी लंबी कतारें नजर आ रही हैं और लोग गैस सिलेंडर भरवाने के लिए कड़ी मशक्कत कर रहे हैं। इस बीच कलेक्टर अजीत वसंत के निर्देश पर घरेलू गैस सिलेंडरों के अवैध भण्डारण एवं वितरण पर कार्रवाई की गई है। खाद्य अधिकारी से प्राप्त जानकारी के अनुसार उदरपुर क्षेत्र में की गई जांच के दौरान तुलसी छत्तीसगढ़ गैस एजेंसी उदरपुर से 115 नग, गोरख गैस चूल्हा रिपेयरिंग, नमनाकला से 03 नग तथा प्रदीप गैस चूल्हा रिपेयरिंग शॉप, दर्रापा से 6 नग घरेलू गैस सिलेंडर जब्त किए गए। इस प्रकार कुल 124 नग गैस सिलेंडर जब्त किए गए हैं। उक्त प्रकरण में द्रवीकृत पेट्रोलियम गैस (प्रदाय एवं वितरण विनियमन) आदेश, 2000 के प्रावधानों के तहत कार्रवाई की जा रही है। कलेक्टर अजीत वसंत द्वारा जिले के सभी उपभोक्ताओं से कहा है कि घरेलू गैस सिलेंडरों की आपूर्ति को लेकर किसी भी प्रकार की अफवाहों पर ध्यान न दें। उन्होंने बताया कि जिले में घरेलू गैस सिलेंडरों की पर्याप्त उपलब्धता है तथा सभी गैस एजेंसियों में पर्याप्त मात्रा में स्टॉक मौजूद है। गैस सिलेंडरों की आपूर्ति एवं वितरण पर नियमित रूप से निगरानी रखी जा रही है। साथ ही रायर स्तर पर भी घरेलू गैस सिलेंडरों की आपूर्ति, उपलब्धता एवं दैनिक आवश्यकता की सतत निगरानी रखने तथा अवैध भण्डारण पर कड़ी कार्रवाई करने के निर्देश दिए गए हैं।

अलग-अलग सड़क दुर्घटना में तीन लोगों की गई जान

अम्बिकापुर। प्रतापपुर निवासी अनूप कुमार कुजूर आ. क्विटर (40 वर्ष) विद्युत विभाग में लाइसेन्स का काम करता था। बुधवार को पैदल ड्यूटी पर जा रहा था और जैसे ही एसडीएम बंगला चौक के समीप पहुंचा तभी अज्ञात वाहन के चालक ने लापरवाही पूर्वक चलाते हुए टक्कर मार दी जिससे लालन मैन गंभीर रूप से घायल हो गया। घायल को स्थानीय अस्पताल में भर्ती कराया गया। चिकित्सकों ने घायल की हालत गंभीर होने पर प्राथमिक उपचार के पश्चात मेडिकल कॉलेज अस्पताल रेफर कर दिया जहां उपचार के दौरान घायल की मौत हो गई। दूसरी घटना में झगराखाड निवासी सतीश कुमार आ. स्व. कैलाश कौल (28वर्ष) बुधवार को दोस्त के साथ बाइक से ग्राम कठौतिया गया था। बाइक सवार कठौतिया से वापस लौटते लगे तभी रास्ते में अज्ञात वाहन के चालक ने लापरवाही पूर्वक चलाते हुए टक्कर मार दी जिससे सतीश गंभीर रूप से घायल हो गया। घायल को मनेन्द्रगढ़ अस्पताल में भर्ती कराया गया। चिकित्सकों ने युवक की हालत गंभीर होने पर मेडिकल कॉलेज अस्पताल रेफर कर दिया जहां उपचार के दौरान युवक की मौत हो गई वहीं एक अन्य घटना में बैकुंठपुर अंतर्गत ग्राम देवानी बांध निवासी श्रीलाल आ. अनुरा सूर्यवंशी (30 वर्ष) बुधवार को बाइक से मजदूरी करने बैकुंठपुर जा रहा था। जैसे ही बाइक सवार ग्राम कोटेडांड के समीप पहुंचा तभी अज्ञात वाहन ने टक्कर मार जिससे श्रीलाल गंभीर रूप से घायल हो गया। परिरजन घायल को बैकुंठपुर जिला अस्पताल में भर्ती कराया। चिकित्सकों ने घायल की हालत गंभीर होने पर मेडिकल कॉलेज अस्पताल रेफर कर दिया जहां उपचार के दौरान उसकी मौत हो गई।

कार की टक्कर से घायल बच्ची की इलाज के दौरान मौत

भैयाथान। सड़क दुर्घटना में गंभीर रूप से घायल छह वर्षीय बच्ची की इलाज के दौरान अम्बिकापुर में मौत हो गई। घटना की जानकारी मिलते ही परिरजन आक्रोशित हो गए और दाह संस्कार करने से इंकार कर दिया। हालांकि जनप्रतिनिधियों व पुलिस प्रशासन की समझाइश के बाद अंतिम संस्कार किया। जानकारी के अनुसार मंगलवार को वाहन क्रमांक सीजी 16 सीएम 9428 से ग्राम बसकर के बसोपारा में लगभग छह वर्षीय सृष्टि को टक्कर लगाई, जिससे वह गंभीर रूप से घायल हो गई। दुर्घटना के बाद वाहन चालक बच्ची को इलाज के लिए सामुदायिक स्वास्थ्य केंद्र भैयाथान लेकर पहुंचा। प्राथमिक उपचार के बाद डॉक्टरों ने उसे अम्बिकापुर रेफर कर दिया, जहां उपचार के दौरान बच्ची को उसकी मौत हो गई। पुलिस ने मामले को शून्य पर पंजीबद्ध कर जांच के लिए भैयाथान थाना को भेज दिया है। बच्ची की मौत से परिरजन ने न्याय और उचित कार्रवाई की मांग करते हुए दाह संस्कार करने से मना कर दिया।

कांग्रेस के प्रतिनिधि मंडल ने उठाए सवाल, लगाए गंभीर आरोप

जहां हो रही अफीम की खेती वहां प्रशासन की गिरदावरी में अन्य फसल दर्ज

हरिभूमि न्यूज ▶▶ अम्बिकापुर

बलरामपुर जिले में अफीम की खेती का मामला सामने आने के बाद कांग्रेस की टीम ने गुरुवार को कुसमी के कोरेंधा अंतर्गत तुरीपानी का निरीक्षण किया। इस दौरान कांग्रेस नेता अफीम के खेत में उतरे और वस्तु स्थिति का जायजा लेने के साथ ही प्रदेश सरकार और जिला व पुलिस प्रशासन की कार्यशैली पर सवाल उठाए।

बता दें कि बलरामपुर जिले के कुसमी विकासखंड त्रिपुरी गांव में 10 मार्च को कोरेंधा थाना अंतर्गत खजुरी के तुरीपानी गांव में अफीम की खेती किए जाने का मामला सामने आया है। अफीम की खेती को लेकर कांग्रेस प्रदेश सरकार और भाजपा पर हमलावर हो गई है। इस बीच कांग्रेस ने इस पूरे मामले की जांच के लिए एक कमेटी बनाई है जिसका संयोजक पूर्व विधायक डॉ. प्रीतम राम को बनाया है। बुधवार को टीम त्रिपुरी गांव में पहुंची थी जबकि गुरुवार को कांग्रेस की जांच टीम तुरीपानी गांव पहुंची। इस दौरान प्रदीप राम, भागू प्रताप सिंह, केपी सिंह, हरीश मिश्रा सहित अन्य कांग्रेस नेता अफीम के खेत में पहुंचे और जानकारी हासिल की। इस दौरान अजना आयोग के पूर्व अध्यक्ष प्रदीप प्रताप सिंह ने प्रशासनिक



अफीम की खेती का निरीक्षण करती कांग्रेस की जांच टीम।

महिला पटवारी की लगी ड्यूटी

आनु प्रताप सिंह ने बताया कि जिस स्थान पर अफीम की खेती की गई वह प्रदेश के अंतिम छोर पर बसा गांव है। दुर्गम पहाड़ी रास्ते पर जाने के लिए कलेक्टर, एसपी व सभी को पैदल चलना पड़ा। अधिकारियों को एक दूसरे का हाथ पकड़कर पहाड़ से नीचे उतरना पड़ा और इस स्थान पर जिला प्रशासन ने एक महिला पटवारी की ड्यूटी लगा दी थी। इस विषय परिस्थिति में एक महिला पटवारी आखिर कैसे क्षेत्र का दौरा कर सकती है और गिरफ्तार कर पाएगी। उन्होंने कहा कि महिला पटवारी की इस स्थान पर ड्यूटी लगाने के पहले जिले के अधिकारियों को इस बात का ध्यान रखना चाहिए था।

कार्यशैली पर सवाल उठाए। उन्होंने आरोप लगाया कि इस पूरे कारोबार में मध्यस्थता करने वाले लोग भाजपा के पदाधिकारी हैं। पुलिस द्वारा स्थानीय लोगों और मजदूरों को तो गिरफ्तार कर लिया गया लेकिन मुख्य सरगना अब तक गिरफ्तार नहीं हुआ। इसके साथ ही मैदानी अमला, पटवारी, आरआई, सहित अन्य मैदानी अमले ने सही तरीके से रिपोर्टिंग नहीं की। इतना ही नहीं त्रिपुरी में सरपंच ने सूचना दी इसके बाद भी पुलिस ने कोई कार्रवाई नहीं की। उन्होंने सवाल उठाया कि जिला प्रशासन द्वारा गिरदावरी का कार्य कराया गया जिसमें उक्त भूमियों को अन्य फसल दर्शाया गया जो की एक गंभीर मामला है। अधिकारी मौके पर जाकर सही तरीके से गिरदावरी नहीं कर रहे हैं या फिर जानबूझकर गड़बड़ी की गई। उन्होंने कलेक्टर एसपी से इस मामले को गंभीरता से जांच कर दोषियों पर कार्रवाई की मांग की है।

कांग्रेस ने किया भाजपा कार्यालय का घेराव

संभाग के बलरामपुर जिले में अफीम की खेती और फलते फूलते नशे के कारोबार को लेकर गुरुवार को जिला कांग्रेस कमेटी ने जिला प्रभारी पूर्व कैबिनेट मंत्री डॉ प्रेमसाय सिंह, पूर्व मंत्री अमरजीत भगत के नेतृत्व में भाजपा कार्यालय का घेराव किया। इस दौरान पुलिस का कड़ा पहरा मौजूद रहा।



प्रदर्शन करते कांग्रेसी।

जि ला कार्यालय राजीव भवन से पैदल रैली निकालकर भाजपा कार्यालय का घेराव करने पहुंचे कांग्रेस कार्यकर्ताओं को पुलिस ने बेरीकेट्स लगाकर रोक लिया। इस दौरान कांग्रेस ने जमकर नारेबाजी की और अपना विरोध जताया। कांग्रेस का आरोप है कि दुर्ग जिले के समोद में भाजपा नेता विनायक ताव्रकार द्वारा अफीम की खेती का मामला सामने आने के बाद अब बलरामपुर जिले में भी 2 स्थानों पर अफीम की खेती पकड़ी गई है। यह भी स्पष्ट हुआ है कि बलरामपुर जिले में अफीम की खेती की बात जनवरी से पुलिस की संज्ञान में था। इन सब के बावजूद पुलिस इस अवैध खेती से आंख मूंदे रही। कांग्रेस ने अफीम की खेती बंद करो नारे के साथ ही साथ मुख्यमंत्री के इस्तीफे की मांग भी की।

घेराव के उपरांत राज्यपाल के नाम ज्ञापन भी सौंपा गया। इस दौरान मीडिया की संबोधित करते हुए जिला कांग्रेस प्रभारी पूर्व कैबिनेट मंत्री डॉ प्रेमसाय सिंह ने कहा कि विष्णुदेव सरकार देश की पहली ऐसी सरकार है जो स्कूल बंद कर शराब दुकान खोल रही है, और अब शराब दुकान से उनका मन नहीं भरा है तो अपने नेताओं को संरक्षण देकर अफीम का स्टार्टअप तैयार करा रही है। घेराव के दौरान पूर्व कैबिनेट मंत्री अमरजीत भगत ने कहा कि सरकार जानबूझकर नशे के कारोबार को बढ़ावा दे रही है। वास्तव में सरकार पूर्णतः असफल साबित हुई है। इससे पैदा हो रहे असंतोष को दबाने के लिये जानबूझकर प्रदेश के नागरिकों को शराब और सूखे नशे के गर्त में धकेल रही है। कांग्रेस जिलाध्यक्ष बालकृष्ण पाठक ने कहा कि प्रदेश के नागरिकों को शराब और सूखे नशे के गर्त में धकेल रही है। कांग्रेस जिलाध्यक्ष बालकृष्ण पाठक ने कहा कि प्रदेश में हाल ही ने पकड़े गये नशे के माफियाओं पर चर्चा के दौरान सरकार विधानसभा में अपने जवाब के दौरान इस

गिरोह के सदस्यों का नाम छुपाया। इससे यह प्रमाणित होता है कि नशा माफिया को राज्य सरकार का उसी प्रकार संरक्षण है जैसे देश में करोड़ों का ड्रग मंगवाने वाले अडानी पीट को मोदी सरकार का है। इस दौरान आयोजित हुए रैली, घेराव और प्रदर्शन के दौरान अजय अग्रवाल, राकेश गुप्ता, हेमंत सिन्हा, विनय शर्मा, इंद्रजीत सिंह धंजल, अरविंद सिंह, मो इस्लाम, इफ्रान सिद्दीकी, कृपाशंकर गुप्ता, संजय विश्वकर्मा, हेमंत तिवारी, बलराम यादव, अटल यादव, तिलक बेहरा, अमित सिंहदेव, प्रदीप गुप्ता पाव, दुर्गाेश गुप्ता श्रीमती सिमा सोनी, सरोज साहू, प्रशांत सिंह चौकू, ओमप्रकाश सिंह, आलोक सिंह, जीवन यादव, गुरुप्रीत सिद्धू, विकल झा, चंद्रप्रकाश सिंह, सतीश बारी, मो हसन, गुड्डू मेराज, हिमांशु जायसवाल, अविनाश कुमार, तृपारा धंजल, बबन सोनी, सतीश यादव, परवेज आलम गांधी, सहित अन्य मौजूद थे।

ओसीएम खदान में फिलिंग कार्य के लिए डम्प राखड़ की हो रही चोरी

बिश्रामपुर। एसईसीएल विश्रामपुर क्षेत्र के बंद पड़े ओसीएम खदान से अब फलाई ऐश यानि राखड़ चोरी का मामला सामने आया है, जानकारी के अनुसार खदान में कोयला उत्पादन बंद होने के बाद पाँच व ल प्लांटों से निकले फलाई ऐश की भराई का कार्य करीब एक वर्ष तक चला, हाल ही में क्वारी नंबर-1 में लगभग 13 लाख क्यूबिक मीटर राखड़ भराई पूरी होने के बाद फिलिंग कार्य को बंद कर दिया गया, जिसके बाद अब डंप राखड़ की चोरी शुरू हो गई है, बताया गया कि पिछले डेढ़-दो माह से कुछ स्थानीय युवक एक गिरोह बनाकर रात और दिन के समय डोजर और चैन



माउंटन मशीन की मदद से फलाई ऐश राखड़ को ट्रकों में लोड कर ईट उद्योग संचालकों और पास में बन रहे ओवरब्रिज के ठेकेदार को बेच दे रहे हैं।

संबंध में पुलिस को लिखित सूचना दी गई है। गौरतलब है कि एसईसीएल खदानों से पहले कोयला, कबाड़, केबल, डीजल और स्पेयर पार्ट्स की चोरी की घटनाएं सामने आती रही हैं, वहीं अब चोरों ने राखड़ चोरी का नया तरीका भी अपना लिया है। खदान के भीतर से इस तरह की चोरी होने से एसईसीएल कम्पनी के सुरक्षा अमले पर भी सवाल उठने लगे हैं। ओसीएम में कार्य करने वाले कोल कर्मों भी खुलेआम हो रही चोरी मामले में सुरक्षा कर्मियों की चुप्पी से हैरान हैं।

आमगांव खदान के भीतर पानी टैंकर ने खड़े ट्रैक्टर को मारी टक्कर


बिश्रामपुर। एसईसीएल विश्रामपुर क्षेत्र के आमगांव खदान में गुरुवार शाम करीब 4 बजे पानी छिड़काव कर रहे एक टैंकर ने खदान के भीतर खड़ी ट्रैक्टर वाहन क्रमांक सीजी 15 एसी 1060 को सामने से टक्कर मार दी, हादसे में ट्रैक्टर का अगला हिस्सा क्षतिग्रस्त हो गया है। बताया गया कि खदान में वर्तमान में केवल एक ही वैशिंग से कोयला तैल का कार्य चल रहा है, इसके कारण कोयला लोडिंग के लिए पहुंचे ट्रकों को दो से तीन दिन तक अर्जुनी बारी का इंतजार करना पड़ रहा है, जिससे वाहन चालकों को आर्थिक परेशानियों का सामना करना पड़ रहा है, सूत्रों के अनुसार समय पर कोयला उठाव नहीं होने से कई पार्टियों के डीओ भी लौटप होने की स्थिति में है, जबकि खदान प्रबंधन नेबापावर सहित अन्य कारणों का हवाला दे रहा है, जामले में खदान प्रबंधन का कहना है कि प्रतिदिन 100 से अधिक गाड़ियां कोयला लोड कर बिना किसी समस्या के खदान से बाहर निकल रही हैं।



महाप्रबंधक ने सुरक्षा अमले के साथ खदानों का किया औचक निरीक्षण

हरिभूमि न्यूज ▶▶ विश्रामपुर

एसईसीएल विश्रामपुर के आमगांव, अमेरा, गायत्री खदान से संगठित रूप से रोजाना हो रही सैकड़ों टन कोयला चोरी का मामला नहीं दिख रहा है। आरोप है



कि इस अवैध कार्य को कथित वाइट कॉलर रसूखदारों का संरक्षण प्राप्त है। बता दें कि गुरुवार को बड़े सबरे क्षेत्रीय महाप्रबंधक डॉ संजय सिंह खदानों में हो रही कोयला चोरी की स्थिति देखने त्रिपुरा बटालियन के जवानों को साथ लेकर आमगांव खदान पहुंचे थे, यहां अचानक सुरक्षा जवानों को देख कोयला चोर मौके पर कोयले से भरी बोरेटियों और दोपहिया वाहन को मौके पर छोड़ भाग निकले, इस दौरान सुरक्षा टीम ने कोयला चोरी कर रहे एक युवक को पकड़ लिया, साथ ही कोयला

चोरों की चार बाईक और पकड़े गए युवक को रामानुजनगर पुलिस को सौंप दिया गया है, महाप्रबंधक इसके बाद गायत्री खदान पहुंचे यहां भी कई ग्रामीण बोरेटियों में कोयला भरने में लगे हुए थे, जवानों को देख कई कोयला चोर मौके से भाग निकले, इस दौरान एक कोयला चोर युवक को जवानों ने धर दबोचा और उसके दोनों हाथों को पीछे बांध कर उसे कोतवाली पुलिस को सौंप दिया है। आमगांव खदान में कोयला चोरी करते पकड़े गए युवक का नाम मनवारपारा सालही निवासी दुर्गाेश

बताया गया है, बताया जाता है कि पिछले दिनों प्रबंधन ने कोयला चोरों और बड़ी संख्या में कोयला चोरों की बाइक को रामानुजनगर पुलिस को कार्यवाही के लिए सौंपा गया था लेकिन रामानुजनगर थाना प्रभारी ने आरोपियों के विरुद्ध कार्यवाही करने के बजाय, कोयला चोरों को थाने से ही छोड़ दिया गया जिससे कम्पनी प्रबंधन भी हैरान हो एक अनुमान के मुताबिक क्षेत्र के अलग अलग खदानों से रोजाना डेढ़ से दो सौ टन कोयला चोरी हो रही है जिससे कम्पनी प्रबंधन को भारी राशय की क्षति पहुंच रही है।

पानी टंकी निर्माण और पाइप लाइन विस्तार हेतु किया गया भूमिपूजन

हरिभूमि न्यूज ▶▶ अम्बिकापुर

गुरुवार को शहर के वाई क्रमांक 14 नमनाकला में 7.5 लाख लीटर क्षमता के पानी टंकी का भूमिपूजन किया गया। ननि सभापति हरमिंदर सिंह टिन्नी व एमआईसी सदस्यों ने विधि विधान से पूजा अर्चना कर निर्माण कार्य शुरू कराया। पानी टंकी में पानी भरने हेतु राईजिंग में मेन पाइप लाइन विस्तारीकरण कार्य हेतु



मुख्यमंत्री नगरोत्थान योजना अंतर्गत राशि 41.23 लाख रुपए की भी स्वीकृति प्रदान की गई है। जिसका कार्य आदेश जारी किया जा चुका है। इस टंकी के कार्य पूरा हो जाने के उपरांत निकाय के जल संकटग्रस्त वाई 12, 13, 14, 47 के वाईवासी लाभान्वित होंगे एवं आवश्यक के अनुरूप पेयजल की आपूर्ति की जा सकेगी। इस दौरान जल प्रदाय विभाग के प्रभारी सदस्य जितेंद्र श्रीमते ने बताया कि महापौर श्रीमती भगत भगत से जल संकटग्रस्त वाडों के समस्या को लेकर नमनाकला नवीन

उच्चस्तरीय जलागार निर्माण कार्य हेतु अवगत कराया गया था। कैबिनेट मंत्री राजेश अग्रवाल एवं महापौर के सामूहिक प्रयास से राज्य शासन से जलागार व राईजिंग मेन पाइप लाइन इतनी बड़ी राशि की स्वीकृति प्रदान हो सकी है। वाई क्रमांक 14 की पार्षद एवं एमआईसी सदस्य श्रीमती अनीता रविंद्र गुप्ता भारती ने बताया कि नमनाकला वाई में छोटी टंकी के वजह से जल की आपूर्ति पूरी तरीके से नहीं हो पाती थी। खासकर गर्मियों के दिनों में ऐसा होता है, बदते हुए जनसंख्या एवं वाडों के विस्तार को देखते हुए



जिला सहकारी बैंक से पैसा नहीं मिलने पर किसानों ने किया थाने का घेराव

हरिभूमि न्यूज ▶▶ लखनपुर

प्रदेश सरकार द्वारा त्योंहारों को ध्यान में रखते हुए किसानों के खातों में धान खरीदी बोनस की राशि जमा कर दी गई है, लेकिन बैंक से पैसा नहीं मिलने के कारण किसानों को भारी आक्रोश है। गुरुवार को किसानों ने जिला सहकारी बैंक शाखा लखनपुर के खिलाफ प्रदर्शन करते हुए लखनपुर थाने का घेराव किया। लखनपुर स्थित जिला सहकारी केन्द्रीय बैंक शाखा में पिछले दो दिनों से नकदी की कमी बनी हुई है। किसानों का आरोप है कि बैंक में पैसा नहीं होने के कारण उन्हें केवल 10 हजार रुपये तक ही निकासी दी जा रही है, जबकि कई किसानों को वह भी नहीं मिल पा रहा है। गुरुवार को बैंक में पैसे की कमी और सीमित निकासी से नाराज किसानों ने बैंक से रैली निकालकर लखनपुर थाने का घेराव किया और थाना प्रभारी को ज्ञापन सौंपकर बैंक से पैसा दिलाने की मांग की। इधर सूचना मिलने पर तहसीलवार अंकित पटल और थाना प्रभारी मौके पर पहुंचे और जिला सहकारी बैंक पहुंचकर किसानों को

समझाइश दी। इस दौरान एक युवक द्वारा वीडियो बनाए जाने पर उसका मोबाइल छीनकर उसे थाने में बैठा लिया गया, जिससे किसान काफी आक्रोशित हो गए। साथ अधिकारियों के हस्तक्षेप के बाद मामला शांत हुआ। किसानों का कहना है कि उनके खातों में 50 हजार से लेकर 5 लाख रुपये तक जमा हैं, लेकिन जब वे पैसा निकालने बैंक पहुंचते हैं तो कर्मचारियों द्वारा कहा जाता है कि बैंक में नकदी नहीं है। साथ ही किसानों से 20 हजार, 10 हजार, 5 हजार या 2 हजार रुपये तक निकासी फार्म भरवाए जाते हैं, लेकिन जब तक उनका नंबर आता है तब तक पैसा खत्म हो जाता है और पासबुक वापस कर दी जाती है। कई किसानों ने अंदर ही अंदर पैसे को बाहर लाइन में लगे रहते हैं, फिर भी उन्हें खाली हाथ लौटना पड़ता है। क्षेत्र के किसानों ने आरोप लगाया कि कुछ लोगों से अंदर ही अंदर पैसे लेकर उन्हें 49 हजार रुपये तक की निकासी करा दी जाती है। किसानों का कहना है कि कई लोगों के घर में नकदी, बीमारी और खेती के काम के लिए पैसे की जरूरत है।

ऑटो एवं तेज रफ्तार मार्शल में भिड़ंत, ऑटो चालक गंभीर

दरिमा। श्याम घुनघुटा नहर के पास दो वाहनों के बीच हुई आमने-सामने की टक्कर में एक युवक गंभीर रूप से घायल हो गया जबकि तेज रफ्तार मार्शल अनियंत्रित होकर सड़क किनारे पलट गई। मार्शल सवारों को भी चोटें आई हैं।



गुरुवार को सुबह ग्राम पंचायत दरिमा निवासी संतोष कुमार सोनी अपने ऑटो क्रमांक 15 एसी 2056 से सुबह सवारियों को अम्बिकापुर स्थित गुदरी बाजार छोड़कर वापस घर लौट रहा था। जैसे ही वह मछली पालन केन्द्र के पास पहुंचा विपरीत दिशा से तेज रफ्तार से आ रहे मार्शल युहन क्रमांक सीजी 15 सीआर 3842 का चालक सड़क के दाहिनी ओर चलते हुए जबरदस्त टक्कर मार दी। टक्कर इतनी तेज थी ऑटो के परखच्चे उड़ गए तथा ऑटो दूर जा गिरा। ऑटो के इंजन के पार्ट इधर-उधर बिखर गए वहीं सिर में गंभीर चोट लगने के कारण लहलुहान ऑटो चालक अचेत हो गया। तेज रफ्तार मार्शल भी अनियंत्रित होकर नहर किनारे पलट गई। मार्शल में 2 बच्चे एवं पांच व्यस्क कुल 7 लोग सवार थे सभी सवारों को चोटें आई हैं। हादसे के बाद आसपास के लोगों में अफरा-तफरी मच गई। ग्रामीणों ने तत्काल ऑटो चालक को अम्बिकापुर स्थित एक निजी अस्पताल में भर्ती कराया जहां उसकी स्थिति गंभीर बनी हुई है।

युवक ने घर के बाड़ी स्थित पेड़ में लगाई फांसी, मौत

अम्बिकापुर। युवक ने अज्ञात कारण से घर के बाड़ी स्थित पेड़ में गमछा से फांसी लगा ली जिससे युवक की मौके पर ही मौत हो गई। सूचना पर पुलिस ने मर्ग कायम किया है। जानकारी के अनुसार ग्राम देवगढ़ निवासी मनबोध आ. किशुन (27 वर्ष) बीती रात घर के बाड़ी स्थित बीही पेड़ में गमछा से फांसी लगा लिया। घटना की जानकारी उस समय लगी जब बड़ा भाई मवेशी को चारा खिला रहा था तभी उसके पेड़ में भाई को मृत हालत में फांसी में लटकता देखा। परिरजन ने घटना की सूचना कोतवाली पुलिस को दी। मामले में पुलिस ने मर्ग कायम करने के पश्चात शव का पोस्टमार्टम कराकर परिरजन के सुपुर्द किया है।



धुरंधर 2 का पहला गाना आरी-आरी रिलीज...

मुंबई। जल्द ही फिल्म 'धुरंधर 2' सिनेमाघरों में दस्तक देने वाली है। फिल्म के निर्देशक आदित्य धर के जन्मदिन पर 'धुरंधर 2' का पहला गाना 'आरी आरी' रिलीज हुआ। गाने में रणवीर सिंह का खूबसूरत लुक नजर आया। 'आरी आरी' गाना फिल्म 'धुरंधर 2' का एंथम सॉन्ग है। फिल्म की कहानी को लेकर यह

गाना काफी कुछ बयान कर रहा है। फिल्म में बदला लेने की हद को पार किया जाएगा, यह बात इस गाने में दिखे रहे विजुएल्स से समझ आती है। 'आरी आरी' में रणवीर सिंह के अलावा फिल्म 'धुरंधर 2' के बाकी किरदारों की झलक भी मिलती है। गाने में फिल्म के कई सीन्स दिखाए जाते हैं, जो ट्रेलर में नहीं थे।

लाइफ Style

जेनेलिया

परफेक्शन नहीं, प्रगति पर फोकस करो

एजेसी ॥ मुंबई

अभिनेत्री जेनेलिया डिसूजा ने जिन से अपनी एक फोटो सोशल मीडिया पर साझा की है। इसके साथ उन्होंने सभी मांओं के नाम एक खूबसूरत मैसेज लिखा है। जेनेलिया डिसूजा चर्चित एक्ट्रेस होने के साथ-साथ दो बच्चों की मां भी हैं। उनके दो बेटे रियाज और राहिल हैं।

जेनेलिया अपने परिवार को पूरा समय देती हैं। मगर, इसके साथ वे खुद पर भी पूरा ध्यान देती हैं। खासकर अपनी फिटनेस के बारे में कोई समझौता नहीं करती हैं। जेनेलिया ने आज गुरुवार को जिन से एक फोटो साझा की है। इसका कैप्शन और दमदार है। जेनेलिया डिसूजा ने अपनी इंस्टाग्राम स्टोरी पर एक फोटो शेयर की है। वे ब्लैक जैकेट और शॉर्ट्स में नजर आ रही हैं। उनकी टीशर्ट पर लिखा है, 'आई'। बता दें कि मराठी में मां को आई कहते हैं। यह फोटो शेयर करते हुए जेनेलिया ने सभी मांओं को फिटनेस के प्रति जागरूक करते हुए मैसेज लिखा है। वे लिखती हैं, 'आई यानी मां जिन में। प्रोग्रेस पर फोकस करो, परफेक्शन पर नहीं। यह एक छोटा सा रिमाइंडर मेरे लिए है और साथ ही इसे पढ़ने वाली सभी मांओं के लिए भी है'। जिन आउटफिट में हाथ में पानी की बोतल थामे जेनेलिया अपनी फिटनेस के प्रति पाबंद नजर आ रही हैं। जेनेलिया की टोन बॉडी देखकर अंदाजा लगाया जा सकता है कि वे अपनी सेहत और फिटनेस को लेकर कितनी जागरूक हैं। जेनेलिया के करियर की बात करें तो उन्होंने साल 2003 में फिल्म 'तुझे मेरी कसम' से डेब्यू किया था। इसी फिल्म से रितेश देशमुख ने भी डेब्यू किया था।



हॉलीवुड मसाला

बिली दिखारंगी अपना एक्टिंग टैलेंट



लॉस एंजिल्स। हॉलीवुड की मशहूर सिंगर बिली एलिश ने अपने गानों से दर्शकों का दिल जीता है। अब वह अपने अभिनय का हुनर भी दर्शकों को दिखाएंगी। एक चर्चित नॉवेल पर बन रही फिल्म से वह अपना एक्टिंग डेब्यू करने वाली हैं। हॉलीवुड सिंगर बिली इलिश अब बड़े पर्दे पर अभिनय करेंगी। वह फिल्ममेकर सारा पॉली की अगली फिल्म का हिस्सा हैं। बता दें कि साल 2023 में सारा पॉली की फिल्म 'युमन टॉकिंग' में बेस्ट स्कोरिंग का ऑस्कर जीता था। चार साल बाद फिल्ममेकर सारा पॉली फिर से सक्रिय हुई हैं और बिली एलिश को लेकर फिल्म बना रही हैं।



द ब्लफ बनी सबसे ज्यादा देखी जाने वाली फिल्म

मुंबई। प्रियंका चोपड़ा की फिल्म 'द ब्लफ' बहुत हिट हो गई है। यह एक एक्शन एडवेंचर फिल्म है, जिसमें प्रियंका ने ब्लडी मेरी नाम की दमदार महिला डाकू का रोल किया है। फिल्म को मिली-जुगी समीक्षा मिली, लेकिन दर्शकों ने इसे बहुत पसंद किया। फरवरी के अखिर में प्राइम वीडियो पर रिलीज हुई प्रियंका चोपड़ा की फिल्म 'द ब्लफ' स्ट्रीमिंग ओरिजिनल फिल्मों के चार्ट में नंबर 1 पर पहुंच गई है। 27 फरवरी से 5 मार्च तक के आंकड़ों में इसने करीब 300.3 मिलियन मिनिट का व्यूअरशिप हासिल किया। यानी यह फिल्म दुनिया भर में सबसे ज्यादा देखी जाने वाली ओरिजिनल फिल्म बन गई। प्रियंका के फैन उनकी इस सफलता से बेहद खुश हैं और उन्हें अभिनेत्री की इस सफलता पर बहुत गर्व हो रहा है। फैन लगातार सोशल मीडिया पर अपनी राय पेश कर रहे हैं। एक फैन ने लिखा, 'वह इसकी हकदार है, उन्होंने बहुत मेहनत की है।'



रामायण के दूसरे पार्ट की शूटिंग की शुरु

मुंबई। रामायण फिल्म को लेकर नई-नई खबरें सामने आ रही हैं। बीते दिनों इसके कुछ फोटो वायरल हुए थे, जिन्हें शूटिंग से लोक हुए फोटोज बताया जा रहा था। लेकिन, बाद में वे फेक निकले। अब फिल्म की शूटिंग से जुड़ा बड़ा अपडेट सामने आया है। रणवीर कपूर की इस फिल्म के पहले पार्ट की शूटिंग पूरी हो चुकी है। फिल्म से जुड़े एक सूत्र ने बताया कि रणवीर कपूर ने दूसरे पार्ट की शूटिंग शुरू कर दी है। इस पार्ट में माता सीता के अपहरण के बाद की घटनाओं का जिक्र होगा। फिल्म में भगवान हनुमान का किरदार निभा रहे सनी देओल भी इस वीकेंड से शूटिंग में शामिल होंगे। सूत्रों के मुताबिक, 'करीब दो महीने का शूटिंग शेड्यूल रखा गया है, जिसमें काफी बड़े एक्शन और ड्रामा वाले सीन शूट होंगे। कहानी अब भगवान राम के लंका जाने के सफर की ओर बढ़ेगी।



अच्छे सिनेमा को संघर्ष करना पड़ रहा

मुंबई। आजकल हर कैटेगरी की फिल्में आ रही हैं। कुछ सिनेमाघरों में रिलीज होती है, तो कुछ ओटीटी पर। ऐसे में विशाल भारद्वाज का मानना है कि इस वकत फिल्ममेकिंग एक मुश्किल दौर से गुजर रही है और अच्छे सिनेमा को संघर्ष करना पड़ रहा है। एक बातचीत में विशाल भारद्वाज ने कहा कि पहले ऐसी फिल्मों के लिए फंड जुटाना आसान था, जैसे उनकी फिल्म हैदर, अनुराग कश्यप की गैंग्स ऑफ वासेपुर और विक्रमोदित्य मोटवानी की उड़ान। लेकिन, अब हालात बदल गए हैं और इस तरह की फिल्मों के लिए पैसे जुटाना काफी मुश्किल हो गया है। उन्होंने बताया कि आजकल फिल्मों के लिए एक तरह की लाइन खींच दी गई है। अगर कोई अलग तरह की कहानी होती है तो कहा जाता है कि इसे ओटीटी पर ले जाओ।

टीवी मसाला

मैंने हिंदू रीति-रिवाज से शादी की है, ये लव जिहाद नहीं, सभी धर्मों का करती हूं सम्मान

मुस्लिम एक्टर से शादी करने के बाद महाकुंम की वायरल गर्ल मोनालिसा ने अपनी शादी पर रिप्लेशन दिया और लव जिहाद कहने वालों को जवाब दिया है। मोनालिसा मोसले, जो महाकुंम की

नई दिल्ली। अपनी शादी को लव जिहाद कहने वाले लोगों को करारा जवाब दिया और बताया कि उन्होंने हिंदू रीति रिवाज से शादी की है। उन्होंने कहा- मैंने हिंदू रीति-रिवाज से शादी की है। ये 'लव जिहाद' नहीं है। मैं सभी धर्मों का सम्मान करती हूँ और हर धर्म को बराबर मानती हूँ। हमारी जो शादी हुई है वो हिंदू रीति रिवाज से हुई है। वैसे तो ये मेरे से शादी करना नहीं चाहता था। मैंने ही खुद इनसे जबरदस्ती शादी की थी। मेरे मम्मी पापा घर पर किसी दूसरे से शादी करवाना चाहते थे। तो मुझे वो लड़का अच्छा नहीं लगा। बुआ का



लड़का था वो। बुआ के लड़के से मैं शादी करूंगी तो वह मेरा भाई लगा। इसलिए, मैंने सोचा कि मैं इनसे शादी नहीं करूंगी। पापा साथ में आए थे मेरे। अभी भी वहीं हैं मेरे पापा। लेकिन, उन्होंने शादी अटेंड नहीं की। वो मेरे साथ में ही आए थे। अभी नाराज हैं। कल मिले थे हम उनसे। मोनालिसा के पति ने कहा, हमने कोई धर्म परिवर्तन नहीं किया है। मैंने वहीं मोनालिसा ने कहा, मैं सब धर्म को बराबर मानती हूँ। वहीं, उम्र का सबूत देते हुए कपल ने आधार कार्ड दिखाया, जिसमें उनकी उम्र कमर्ष की है।

हुरुन ग्लोबल रिच लिस्ट में फिर आया शाहरुख का नाम

मुंबई। बॉलीवुड के किंग कहे जाने वाले शाहरुख खान ने एक बार फिर 'हुरुन ग्लोबल रिच लिस्ट' में अपनी जगह बनाई है। इससे खान का नाम भारतीय सिनेमा के सबसे बड़े सितारों में से एक के तौर पर मशहूर हुआ है। इससे वैश्विक मंच पर एक अहम कारोबारी हस्तों के रूप में खान का रूतबा और मजबूत हुआ है। 15 मार्च को जारी लिस्ट के मुताबिक, शाहरुख खान की नेट वर्थ लगभग 1.3 बिलियन अमेरिकी डॉलर होने का अनुमान है, जो करीब 10,800 करोड़ रुपये है। इतनी दौलत के साथ वह दुनिया के कई मशहूर एक्टरों में अपनी जगह बनाए हुए हैं। ग्लोबल वेल्थ रैंकिंग में भारत अपनी स्थिति लगातार मजबूत कर रहा है। अरबपतियों की संख्या के मामले में देश अभी तीसरे स्थान पर है। इस लिस्ट में 308 लोग शामिल हैं। चीन और अमेरिका इस रैंकिंग में सबसे आगे हैं। जिनके पास क्रमशः 1,110 और

1,000 अरबपति हैं। हुरुन लिस्ट में एंटरटेनमेंट इंडस्ट्री की कई ग्लोबल हस्तियां भी शामिल हैं। म्यूजिक के बड़े नाम जैसे जे-जी, चिनकी नेट वर्थ करीब 2.8 बिलियन यूएसडी है, टेलर रिफत, जिनकी नेट वर्थ 1.6 बिलियन यूएसडी है और रिहाना, जिनकी नेट वर्थ 1.5 बिलियन यूएसडी है, इस लिस्ट का हिस्सा हैं। शाहरुख खान ने इस लिस्ट में अपनी जगह बनाए रखी है, लेकिन रिपोर्ट्स से पता चलता है कि पिछली बार के मुकाबले उनकी दौलत में थोड़ी कमी आई है। 2025 में, उनकी कुल संपत्ति लगभग 12,490 करोड़ रुपये (लगभग 1.4 बिलियन यूएसडी) आंकी गई थी। काम की बात करें तो, शाहरुख खान सिद्धार्थ आनंद द्वारा निर्देशित अपनी आगामी फिल्म 'किंग' की तैयारी कर रहे हैं। इसमें उनकी बेटी सुहाना खान भी होंगी। इसमें रानी मुखर्जी, दीपिका पादुकोण, अभिषेक बच्चन और अजय देवगन सहित कई बड़े कलाकार शामिल हैं।



अर्चना ने श्वेत-रिद्धि की लव स्टोरी पर लगाई मुहर

नई दिल्ली। शो 'द 50' का हाल ही में एक प्रोमो रिलीज हुआ। इसमें टीवी एक्टर अर्चना गौतम ने इशारों में इशारों में जाहिर कर दिया कि रिश्तेदारों में एक नई प्रेम कहानी शुरू हो चुकी है। प्रोमो वह उस सेलिब्रिटी कपल के सामने भी यह बात कह देती है। जिसे सुनकर वो दोनों मुस्कुराने लगे। अखिर कौन है ये नया जोड़ा? अर्चना गौतम ने हालिया प्रोमो में एक्टर श्वेत तोमर और एक्टर रिद्धि डोगरा की दोस्ती पर मजाक-मजाक में बड़ी बात कह दी। यह बात अर्चना ने रिद्धि और श्वेत के सामने कही। अर्चना बोलें- तुम दोनों दोस्त नहीं गर्लफ्रेंड बॉयफ्रेंड ज्यादा लगते हो। यह सुनकर दोनों मुस्कुराने लगते हैं। आगे प्रोमो में रिद्धि और श्वेत के बीच की केमिस्ट्री अलग-अलग अंदाज में दिखाई जाती है। एक जगह पर दोनों बड़े प्यार से गले लगते हुए नजर आए। अब तक दर्शकों ने कई रिश्तेदारों को देखे हैं, जिसमें सेलिब्रिटी कपल के बीच प्यार और दोस्ती हुई। लेकिन, शो से बाहर आने के बाद अधिकतर का रिश्ता खत्म हो गया। वहीं कुछ सेलेब्स ऐसे भी रहे, जिन्हें रिश्तेदारों में प्यार हुआ और बाद में शादी भी की। 'द 50' में के ही प्रतियोगी प्रिंस नरला और युविका चौधरी को भी 'बिग बॉस' रिश्तेदारों में प्यार हुआ था, शो से बाहर आने के बाद दोनों ने शादी की।

तुलसी ने फिर मारी बाजी, अनुपमा दूसरे स्थान पर

नई दिल्ली। नौवें हफ्ते की टीआरपी रेटिंग में कई उलट-फेर हुए हैं। सीरियल 'क्योंकि सास भी कभी बहू थी' 2 थी पिछले हफ्ते की तरफ इस बार भी नंबर वन की पोजिशन पर बना हुआ है। नौवें हफ्ते में इस सीरियल को 2.1 की रेटिंग मिली है। जबकि आठवें हफ्ते में सीरियल 'क्योंकि सास भी कभी बहू थी' 2 की टीआरपी 2.0 रही है। इन दिनों सीरियल में काफी नए ट्विस्ट आ रहे हैं। सीरियल में लीड रोल में स्मृति ईरानी नजर आती हैं। सीरियल 'अनुपमा' को इस हफ्ते टीआरपी लिस्ट में दूसरा स्थान मिला है। इसकी टीआरपी इस हफ्ते 1.9 रही है। जबकि आठवें हफ्ते में भी इसकी टीआरपी 1.7 है। नौवें हफ्ते में इस सीरियल की टीआरपी बढ़ी है, क्योंकि शो में लीड आया है, कहानी में नया मोड़ लिया है। टॉप 5 में तीसरे नंबर पर सीरियल 'तुम से तुम तक' रहा है, इसकी टीआरपी 1.7 रही है। जबकि चौथे नंबर पर सीरियल 'उड़ने की आशा' है, इसको 1.6 की टीआरपी मिली है। पांचवें नंबर पर सीरियल 'चाबिन 7' है। सीरियल 'चाबिन 7' को 1.6 की टीआरपी मिली है। पिछले हफ्ते के मुकाबले इस सीरियल की टीआरपी कम हुई है।

प्रोड्यूसर की शूटिंग के दौरान मौत, 11 ऑस्कर जीत रचा इतिहास 67 साल पुरानी फिल्म ने स्टूडियो को दिवालिया होने से बचाया

नई दिल्ली। सिनेमा की दुनिया में कुछ फिल्में ऐसी होती हैं जो समय की कसौटी पर खरी उतरती हैं और इतिहास रचती हैं। 1959 में रिलीज हुई 'बेन-हर' ऐसी ही एक फिल्म है, जिसने 11 ऑस्कर पुरस्कार जीतकर इतिहास रच दिया। इस रिपोर्ट की बराबरी बाद में 'टाइटेनिक' और 'द लॉर्ड ऑफ द रिंग्स: द रिटर्न ऑफ द किंग' ने की। विलियम वायरल निर्देशित यह फिल्म लॉरेल्स के 1880 के उपन्यास 'बेन-हर: ए टेल ऑफ द क्राइस्ट' पर आधारित है। चार्लटन हेस्टन ने मुख्य भूमिका निभाई थी। यह फिल्म रोमन साम्राज्य के समय की पृष्ठभूमि पर बदले, विधवा और मोक्ष की कहानी बयान करती है।

बदले की आग और विश्वास की रोशनी फिल्म की कहानी बेन हर की है जो हालात के हाथों मजबूर होकर गुलाम बन जाता है। कुल मिलाकर इस कहानी में धर्म और कर्म दोनों का मर्म जोड़ा गया है। फिल्म की कहानी को खूब पसंद किया गया था और इसी वजह से यह दुनियाभर में पसंद भी की गई।

सबसे महंगी फिल्म का सफर 'बेन-हर' का निर्माण एमजीएम स्टूडियो के लिए जीने-मरने का सवाल बन गया था। क्योंकि स्टूडियो दिवालिया होने की कगार पर था। फिल्म का बजट शुरू में 7 मिलियन डॉलर था, लेकिन यह बढ़कर 15.2 मिलियन डॉलर हो गया। जो उस समय की सबसे महंगी फिल्म थी। फिल्म की शूटिंग इटली के सिनेमेटा स्टूडियो में हुई, जहां 18 एकड़ का सैट बनाया गया। प्रोडक्शन अक्टूबर 1957 में शुरू हुआ और शूटिंग मई 1958 से जनवरी 1959 तक चली। 12-14 घंटे के दिन और छह दिन का शेड्यूल था। इसका रथ दौड़ का सीन सिनेमा के इतिहास का सबसे प्रसिद्ध पल है। इस सीन में 15,000 एक्टर लगे और 18 रथ बनाए गए। यकिया केनट ने स्टंट निर्देशित किया। समूची लड़ाई के लिए कैलिफोर्निया में मिनिचर जहाजों का इस्तेमाल किया गया। 200 ऊंट, 2,500 घोड़े और 10,000 एक्टर थे। यही नहीं, प्रोड्यूसर सेम जिम्बालिस्ट की शूटिंग के दौरान हार्ट अटैक से मौत हो गई।



सिनेमा का मील का पत्थर

बॉक्स ऑफिस पर 'बेन हर' 1959 की सबसे ज्यादा कमाने वाली फिल्म थी, कुल 146.9 मिलियन डॉलर की कमाई। फिल्म ने एमजीएम को दिवालिया होने से बचाया। 'बेन-हर' ने एपिक फिल्मों को नई दिशा दी। आज भी इसका रथ दौड़ सीन एक्शन का बेवमर्क है। 1971 में टीवी पर इस फिल्म को 8.58 करोड़ दर्शकों ने देखा। यह फिल्म इना, विश्वास और मानवता की सीख देती है, जो समय से परे है।

बेन-हर स्टारकास्ट और इयुरेशन

चार्लटन हेस्टन ने बेन-हर का किरदार निभाया, जबकि स्टारकास्ट बॉयड मेसाला बने, जैक हॉक्स, हाया हरासी, ह्यू विफिथ आदि मुख्य भूमिकाओं में थे। विलियम वायरल ने निर्देशन किया। रोमन भूमिकाओं के लिए ब्रिटिश एक्टर और यद्युद्ध के लिए अमेरिकी तुने गये। फिल्म का इयुरेशन लगभग तीन घंटे 32 मिनिट है। बेन-हर (1959) फिल्म को ऑस्कर में 11 नोमिनेशन मिले थे, जिनमें से 11 में कैटेगरी ऑस्कर जीतने में कामयाब रही।

